
foto 0001 omslag 
 
iie ende leste Rekeninghe vanden Lande van Zutphen aingaende anno domino  

xvC ende xLviii op Petri ad cathedram per Johannem  
van Voerthuysen uutgaende Petri xvC xLix  
stilo novo ost Gelren 
 

foto 0028 folio 13 verso 
 

Ontfanck van versterve ind andere opkominge  
hoerende in dat bewys slants van Zutphen 

 
Omtrent Dartinen is gestorven inden karspell van Ruerlo eine genampt  
Wilhelm then Aelberts erve horende inden hoiff the Lochum, inde  
hadde, woe my die naebuers seden, wail sesz off soeven jaer op einen  
staeve geghain. Ind heuft voer zyn versterff achter gelaten, ut sequitur 
item v perde, v koene, nae der lant art, v kalver, iiii vierzen , iii ewynters 
noch eyn guiste vyrse, ind iii klyne vyrskens, noch ii eewynterkes 
drie bedden mit oeren thobehoer, ix vercken, vi koykens, ii groete  
ketelen ii kaeperen potte ii thynnen q kannen, ii thynnen schotte- 
len, eyn melck spynde iiii vercken speckz waegen ind ploich mit oeren  
tho behoer, nock alreley cleyne rackheit inden huysse, als stoele, taeffell  
beucke ind deergelycken gereetschap degelix inden huisse the bezingen 
Noch vier molder roggen gezeit inder erden, vyff vymen roggen opden balcken 
noch x vymen roggen inden berch, twee vyme haveren iiii vymen  
boickweiten, iii molder roggen gedorsset, iiii ymen, iiii ganze, x hoinre.  
T is gekommen Harman the Bockhorst mit zynen vrunden seggende, soe hy  
syn dochter bynnen anderhalff jaer an des verstorven mans, so in Aelbert bestait hadde   
dat hy oer an Aelberde meede gegeven hadde, dat dair noch weer, und  
mede opgeschreven, ind den verstorven vaeder wyff tho en hoirden, und  
oerbuedych dat mit zynen eede the besteedigen, ut sequitur, ii styers, ii  
koene, ii cleine rundekens, ii varcken, ii ymen, i kiste, ind ein bedde mit  
synnen tho behoer 
 
Die sonne Aelbert sachte by synre waerheit, hy hebbe voerhen eer hy  
hielickten, inden huisse gehadt, und syn vaeder nyet tho en hoerden, ind datr  
noch weezen, ind selver gewonnen twee styrss 
Syn broeder Henrick sachte by synre waerheyt dat hoin vanden beesten die  
op geschreven weeren tho hoerden ii vyrssen 
Syne andere twee broeders Johan ind Bartolt sach by oeren eede dat hoin tho  
hoerden eine vyrsse van dien die op geschreven were 
Herman  Bochorst sachte by synen eede, dat ein vanden cleinen runderkens  
hoin hoerden, dat zy hoin voerden, alsoe dat dese partes vander opge- 
schrevener somme affgaen, solde daer die heer nyet an en hadde 

dyt dan woe vursz: vander summen affgetaeghen kompt mynen alre genedichste 
lieffstenen heren Ro keyer mt: die helffte. Ind soe die vaeder lange jaeren kranck  
ende laem geweest was, ind die kinderen hoin die kost hadden helpen wynnen 
ende die moeder noch inden leeven, eine olde krancke vrouwe, die, die  
kinderen voeden moesten, ind deer kinderen noch vier, oinberaeden was,  heb  
Ick zynre keyer mts: verstaerff den kinderen, op sijnre mts: behach  
laeten koepen voer xL daeler, stuck van xxv iii brabantse stuver valuiert  
int bywesen Evert van Heekeren, Wilhelm die Venth Richter huisge- 
noeten ind naebueren Engelbert then Korneger, Lambert then  
Ryckenberge, Guert ther Hoeve, ind meer andere, actum op dinxdach  
post Trium Regum anno domino xvC ind xLviii vz: xL golden ut supra 
in de marge: 

Men neempt Rentmeester aen desen posten ter goeder rekening  
Lor: noepende den posten den Rentmeester den kinderen ongehilickt  
in hueren olderen plicht wezende  

 
Soe om die selve tyt daer in Ruerloe gestorven was Johan die Venth 
hoerende nae den haeve the Lochum, ind was ein scemell man sittende  
op ein kaetersteede, ind en hadde gheen bedrieff mit bouwen, zeien, noch  
meien, dan he zich armelicken behalp, woenende in ein klein huisken 
Inde hevet achter gelaeten an gereden guede, daer myn alre genedichste lieffste  
heer Ro keyer mt: ther hellfte tho an gerechtiget syn ut sequitur  
twee kleine koene, ein kelffken, iiii ymen ein arm beddeken, ii kistkens  
ende ander klein rackheit, als stoele, steenen ind holten schoffelen, ind ii potkens 
Die jonge Johan die Venth sachte by zynre waerheit dat kalff weer  
syne 
 
Daer waeren belacht xii gulden, ii hoerns gulden voer yder gulden, die  
die schemel olde vrouwe seide by oeren waeren woerden, sie in oere  
joeget binnen Zutphen daer zy oer broet verdient hadde, gewonnen  
hadde, die sy doer kercken in die gaedes eer ghegeven hadde behelt- 
licken, sie van die jaerlixe renthe oer leven lanck genieten solde,  
ende dat sy dat selve soe gegheven hadde, eer sie oeren man nu verstor- 
ven kreech 
 
Noch waes oer Johan Wiskynck thien sulcken gulden schuldich  
 
Noch hadde zy ertyts an Johan Luesinck xx sulcken gulden  
beleecht die sie mitter tyt mit oeren man op viii gulden nae op  
geeten hadden ind soe nu dat vrouken ein seer  

oelt vrouken was, ind oick woe alle oer naebueren seden seer gebreckelick  
heb ick oer zynre keyer mts: gerechticheit op zynre mts: behach laeten  
koepen voer  xii ryder gulden den gulden ad xxii stuver brabants 
int bywesen Evert van Heekeren huisgenoeten ind nabueren  
Lambert ten Rykenbarch ind Engelbert then Korneger ind meer  
andere vz: ix daeler xii stuver, 28 stuver den gulden, die  xii ryder gulden 
in de marge:   

Genomen ter goeder rekening 
By affirmatien van desen Rentmeester opt inhoude van desen text 

 
Om die selve tyt was daer noch inden selven karspell van Ruer- 
loe gestorven ein arm vrouwe genaempt Lutgert Pasmans, hoerende  
inden hoiff the Lochum, inde hadde einen scemelen man, inde was  
ein dachuere, unde was ein arm schemell gesell, ind hadde van zynre  
zeliger vrouwen beholden drie kleinre kinderkens, dat oldeste van  
drie, off vier jaeren, ind woenden ant velt, ind hadt niet mit allen  
dan hy mit zynen sueren arbeit wan, dan hadde twe kleine runder- 
kens, ind vyff kleine koykens, ind waeren alle vyve genen snap- 
haene weert, ind hadde ein vuell beddekens dan nyet meer dan ein  
laecken daer thoe, daer hy arm man myt den drien kinderkens op  
sliep, ind en had geen taeffell dan ein bloick daer hy arm man aff  
att, ende soe die arm man soe elendich mit den kleinen kinderkens zat  
ende badt om gaedes wille hoin tverstarff dat doch niet voell the bedui- 
den hevet voer keyer mt: bidden, heb ick got ind syner keyer mt: ther  
eeren, op zynre mt: behaich, den armen man quyt gegeven, in  
bywesens Evert van Heekeren, Wilhelm die Venth Rychter  
naebuere Lambert then Ryckenbarch ind Engelbert then Korniger  
pauper ergo  nyetz 
in de marge:  

By affirmatien ut supra 
 
Omtrent Cruicis is bynnen Lochem ein schemell man gestorven 
genaempt Reint Klumper ind was koermeits, daer voer die scepenen  
van Lochem schriefflick luit deser bygelachter schrieffte, voer  
gebeeden hebben, deer armer vrouwen inde den kinderkens, soe daer  
nyet dan armoet en was, omb gaedes wylle den koer quyt te  
willen geven, soe ick dan verstont dat dair armoet ind voele  
kleine kinder weren, heb ick op behaich zynre keyer mt: der  
vrouwen mit den kinderen den koer om gaedes wille quyt gegeven 
quia pauper go  nyetz 
 

Somma deses versterffs xLix gulden xii stuver 

Den lesten february untfangen Thonys van Holthuyssen Wilhelma  
syne echte huisfrouwe, toe vrien, naeden vrien guede onss alre genedichste lieffsten  
heren Ro keyer mt: Kleinne Haegen genoempt gelegen inden karspell van  
Doetinchem inder boerschap van Langerack, soe zy dat nae vrien haves  
rechte gekoefft hebben van Gerit Wyers, alsoe dat Thonys vursz: Wilhelma  
zyn echte huisfrouwe dat vrie guet Kleinne Haegen van nu voertan hebben  
besitten ind gebruicken sullen, nae natuer des selves guedes. Ind hebben  
holden genieten ind misgelden alle alsulcke echte ind rechte alz andere  
alsulcke vrie luide myns alre genedichste lieffsten heren Ro keyer mt: als hartoge  
van Gelre ind graeve van Zutphen, inden lande van Zutphen thebehoert te  
holden, the genieten, ind te misgelden plegen, beheltlicken syner keyer mt:  
ende einen yder manne, anden selven vrien guede vursz: oers gueden rechten 
Ind hier aff my tot zyner keyer mt: behoeff ther beteringe ghegeven ein  
aem wyns, ind den gedinget mit  x gulden tstuck van  
achtindtwyntych brabantse stuver, ind hier weren an ind aver vryen zynre keyer  
mt: Harman Sestinck ind Henrick Tantinck vz:  x gulden 
in de marge: 

By affirmatien ut supra 
 
Op dach baevenschreven untfangen Wilhelm Tellyckhuis tot einen  
vryen myns alre genedichste lieffsten heren Ro keyer mt: nae den vrien guede  
Groete Tellickhuys, soe hoin dat angeerfft is van zynen zeligen broeder  
Herman van Telckhuys gelegen inden ampte van Doesborch off waer tselve  
gelegen mach syn, alsoe dat Wilhelm van Tellickhuis vursz: dat selve vrie  
guet Groete Telckhuis van nuu voertan hebben besitten ind gebruicken  
sall nae natuer des guedes, ind hebben, holden, genieten, ind misgelden, 
alle alsulcke, echte, ind rechte als andere vrie luide inden lande van  
Zutphen, thebben tholden the genieten ind te misgelden plegen beheltlicken  
syner keyer mt: ind einen yderen zyns gueden rechten ind hier van  
my tot zyner keyer mt: behoiff ter beteringe ghedain (soe eitlick versuem 
anden voer Rentmeister aff gedaen mochte wesen) einen aim wyns ind  
den gedinget mit x gulden xxviii brabantse stuver voer yder gulden 
Ind hier weren an ind aver vrien zynre keyer mt: Thonys van  
Holthuyssen ind Herman Sestinck vz: per se: x gulden 
 

Somma lateris xx gulden 

Te weten dat soe Gerit Nyenhuysinck ein vrie man myns alre genedichste lieffsten 
heren Ro keyer mt: gestorven was ende syn oldeste sonne Evert hy achter gelaeten hadt  
noch onmundich ind dat vrie guet Nyenhuisinck niet en behoerden beseten the  
worden dan nae vrien haves rechte, untfangen tot einen vrien Everts vursz: 
oem van zyns vaeder wegen, Henrick Legerdinck als momber ind naeste bloet  
Everts vursz: tot mundighen daegen des onmundighen kyndes Evert vursz:  
die sich alsdan daer nae, nae haeves rechte geven sall, ind dat mit lediger  
hant untfangen. Ind Henrick sall alsdan deser hoericheit untslaegen  
wesen, dan sall van nu voertan tot mundigen daegen des kyndes woe vursz:  
hebben, holden, genieten ind misgelden, nae den vrien guede Nyenhuisinck  
gelegen inden karspell van Zeelhem, alle alsulke echte ind rechte als andere  
vrie syner keyer mt: inden lande van Zutphen, thebben tholden the genieten 
ind the misgelden plegen beheltlicken hoichgedachter keyer mt: ind einen yderen  
syns gueden rechten an den vrien guede Nyenhuysinck vursz:  Ind hier  
aff my tot keyer mts: behoiff ther beteringe gedain einen aim wyns  
ind den gedinget mit acht gulden xxviii brabantse stuver elcken gulden actum den acht 
ende twyntichsten dach february, ind hier weren an ind aver als vrien  
synre keyer mt: Bernt Wreterdinck ind Henrick Wreterdinck vz:  viii gulden 
in de marge:  

By affirmatien 
 
Untfangen tot einen volschuldigen eigenen hoerigen wyeve Gertken Zegevalc- 
kinck nae den guede Zegevalckinck hoerende inden hoiff tho Hegelloe, soe oer dat  
anvererfft ind angestorven was, vermits den doet oers zeligen broeders Herman 
Zegevalckinck, gelegen inden karspell van Zeelhem inder boerschap van Oester- 
wyck. Ind heefft voert gebeden, soe zy eine olde vrouwe was aver oer Lxx jaeren  
Ick oer einige dochter ind erffgenaeme, Nenne ingelicken eigener hoericheit unt- 
fangen wolde, tselve Nenne vursz: oick alsoe nae haves rechte gebeden heefft 
Soe my dan oere beider bede redelick docht wesen, ind om behoerlicke beterin- 
ge sie my tot behoiff myns alre genedichste lieffsten heren daer aff gedain hebben 
heb ick zy untfangen tot volschuldige, eigene hoerige wyeve, hoerende van nuu  
voertan naeden eigenen hoerigen guede Zegevalckinck inden hoiff the  
Hengelloe. Ind sullen voertan hebben genieten gebruicken ind misgelden als  
ander eigene hoerige wieve hoerende inden hoiff the Hengell, thebben the ge- 
nieten ind te misgelden plegen, beheltlicken myne alre genedichste lieffsten heren Ro  
keyer mt: ind ein yder zyns gueden rechten anden hoerige guede Zegevalckinck 
vursz: inde hier aff my tot hoichgedachter keyer mt: behoiff ther  
 

Somma lateris  viii gulden  

beteringe gedain, soet arme schemell luide weren vi gulden ad xxviii  
brabantse stuver den gulden, hier weren by aver ind an als huisgenoeten Henrick 
Smedinck ind Henrick Lenderinck vz: vi gulden 
in de marge:   

By affirmatien ut supra 
 
Omtrent mey is inder boerschap van Warcken op den guede Addekinck  
gestorven Wilhelm Huevinck, hoerende nae den hoiff the Hengell gebaeren  
van dat schrivers geslechte, ind daer aff et versterff opgeschreven ut sequitur  
vier kleinne acker peerdekens, iii maeger koene, deer hoin Johan Keminck  
zynre moeis man, als hy seide by synen eede, ein geleent hadde, noch vi  
ewynter runderkens, deer die knecht Gerit inden huisse by zynen eede  
sachte hoin die twee hoerden, noch x varken halffwassen, deer Henrick  
Vaetenbender die lanther by synen eede sachte hoin die drie thohoerden, noch  
ein soege mit x kleine koykens omtrent iiii off v daege olt, x off xii  
hoinre, tot welcken versterff myn alre genedichste lieffste heer Ro keyer mt: tot  
dier helfft gerechtiget was. Soe dan die selve Wilhelm bynnen twee off  
anderhalff jaer die mit behulp synre vrende die bouwinge yrst opgesat  
hadde, ind was een schemell gesell ind deer halven in schulde verloepen,  
ind die selve beeste oick nyet voell werdt en weren, ind die weduwe twee  
kleine kinderen beholden hadde, ind omb gaedes wille, ind die nabueren  
mede voer oer om gnaede gebeden hebben, heb ick deer weduwen, op  
behaich hoichberumpter keyer mt: zyn keyer mts: diell laeten koepen  
om xiiii £ vz: vii gulden den gulden ad xxviii brabantse stuver 
hier weren by aver ind an als naebueren ind huissgenoeten Johan  
Keemynck Roloff Averkamph Gerit Starinck ind Henrick Vatebender 
ind meer andere vz: vii gulden 
in de marge:  

By affirmatien ut supra 
 
Te weten dat soe Haske Hermelinck ein volschuldich hoerich man 
hoerende nae den hoiff the Lochum, inden boerscap van Warcken voer mynen  
anganck gestorven was, ind ein deell onmundiche kinder achtergelaeten  
ende soe dat selve hoerige guet Hermelinck nyet dan nae haeves recht  
nyet en behoerden beseten tworden, hevet sine naegelaetene weduwe  
Margarita tkennen gegeven woe nymant vanden kinder weghen van  
oers zeligen vaeders wegen daer en weer, die sich tot mundigen daegen 
des oldesten sons naeden guede hoerich ind loedich gheven wolde 
 

Somma lateris xiii gulden 

ende my gebeden mit oeren momber ick sie tot mundigen daegen woe vursz: 
naeden hoiffhoerigen guede Hermelynck untfangen wolde. Soe my dan  
bedincht myn alre genedichste lieffste heer Ro keyer mt: daer inne nyet verkoert 
en worde, dan dat selve hoerige guet nae haves rechte beseten, soe daer  
nymants vanden kynderwegen en was, die zich daer hoerich ind loedich nae  
geven wolde, heb ick sie die tyt lanck woe vursz: tot behoiff des oldesten  
sonnes untfangen tot einen volschuldigen eigenen hoerigen wieve, hoerende  
naeden guede Hermelynck inden hoiff the Lochum ende sall van nu voertan 
die tyt lanck woe vursz: hebben genieten ind misgelden, alle alsulcke echte  
ind rechte, als andere volschuldige eigene hoerige wieve hoerende inden 
hoiff the heb Lochum thebben tgenieten ind the misgelden plegen, beheltlicken  
wanneer die oldeste sonne tot zynen mundigen jaeren gekommen is, zich  
selven daer nae geven sal bynnen jaers, by penen ind broecken daer op  
staen, ind alsdan sall Margarita vursz: deser hoerichyt untslaegen wesen 
beheltlicken hoichgedachter keyer mt: ind eynen yderen syns gueden rechten 
an desen hoerigen guede Hermelynck vursz: ind hier aff my tot behoiff  
zynre keyer mt: ther beteringe gedain  xiiii £ vz:  vii gulden  
ad xxviii brabantse stuver den gulden, oerkoinde twier huisgenoeten Henrick ther  
Bysthorst ind Henrick Schuerinck actum op dinxdach, nae Trinitatis  
anno xvC ind xLviii vz:  vii gulden 
in de marge:   

By affirmatien ut supra 
 
Den darden deer mant july untfangen Evert van Brefflichem  
anders genaimpt Grys, tot einen vrien myns alre genedichtste lieffsten heren  
Ro keyer mt: naeden vrien guede Kleinne Telckhuys gelegen inden  
kerspell van Drempte soe hy dat gekoifft hadde van Henrick van  
Doenickeweerde, Byken syner huisfrouwe nae vrien haves rechte, alsoe  
dat Evert vursz: dat vrie guet Kleine Tellickhuis vursz: van nuu voert- 
an hebben gebruicken ind besitten sall, nae vrien haves rechte, nae natuer  
des guedes ind sall van nuu voertan hebben, genieten ind misgelden  
alle alsulcken echte ind rechte als andere vrien inden lande van Zutphen  
thebben tho genieten ind the misgelden plegen beheltlicken mynen alre genedichste  
lieffsten heren Ro keyer mt: ind einen yderen syns gueden rechten an  
den vrien guede Kleine Tellickhuis vursz: ind hevet my tot behoiff  
hoichgedachter keyer mts: ter beteringe dair op gedain einen aem wyns  
ind den gedinget mit x gulden den gulden ad xxviii stuver brabants, oirkonde vrien  
zynre keyer mt: Herman Sestinck ind Henrick van Nynk vz:  x golt golden 
in de marge:  

By affirmatien ut supra 
 

Somma lateris xvii gulden 

Den vien octobris untfanghen Johan Crynden Katharinen zynen  
echten wyve, toe vrien, nae den vrien guede onser alre genedichste lieffsten  
heren Vrylynck, gelegen inden karspell van Lochum inden boerschap  
Doichteren, soe zy dat gekoifft hebben nae vrien haves recht, van  
Evert Vrylinck, die dair thoenden inden gerichte volzegelde zegell 
ende brieve des Rentmeisters inder tyt Johans van Holthuissens  
gegeven anno domino xix op avent Agnetis, dair inne Evert vursz:  
dat selve guet Vrylinck untfangen, ind dair nae eine vrie geworden  
was, ind sullen dairom Johan Katharina vursz: van nuu voert an  
naeden selven guede Vrylinck vursz: zynre keyer mt: vrien wesen,  
ende hebben, gebruicken, genieten ind misgelden, als andere zyner Keyer  
mt: vrien inden lande van Zutphen thebben, the genieten, ind the misgel- 
den plegen ind soedaene echte ind rechte the holden ind the gebruicken  
plegen, ind hier af my tot hoichgedachter keyer mt: behoiff ther  
beteringe gedain een aim wyns, ind den gedinget mit x gulden ad xxviii  
stuver brabants den gulden beheltlicken syner keyer mt: ind einen yderen zyns  
gueden rechten an den vrien guede Vrylinck vursz:  Ind hier  
weren aver ind an vrien zynre keyer mt: Herman Sestinck ind  
Henrick van Nynck vz: x gulden 
in de marge:   

By affirmatien ut supra  
 
Den xixen octobris untfangen van mynen heren Commissario Renoy einen  
daeler ind vyff snaphanen, die dair gekommen was op deer visitatien,  
van einen van Doisboirch genaimpt Henrick Aelberts hy vanverseten  
verseten thyns (als ein olt moerken) uut ein stucke lantz uyt Haykinck  
ein tyt lanck nyet betailt en hadde, ind van nuu voert an bynnen  
Zutphen op Martini betaelen sall vz ii gulden ad xxviii stuver den gulden  
in de marge:  

genomen ter goeder rekening  
by weten vanden commissario Renoy 

 
Noch op die selve tyt untfangen van die gebroeders Moelenbrugge  
the Vorden van verseten ind verzweegen erffrenthe, sie luit oers  
vrybrieffs schuldich weren, ind nuu dair op gewrueget wuerden  
acht gulden xxviii stuver den gulden vz: viii gulden 

 
Somma lateris xx gulden  
 

viiiia  Somma  
 

Item somma van alden vursz: ontfang deser rekening 

foto 0036 folio 17 verso 
 
Soe inden visitatien bevonden is, dat dat thynsguet Garbelinck buyten  
den heer off den amptman van sheren wegen verspleit ind verdeilt  
was, hevet die besitter des selven guedes mit mynen heren commissa- 
rien gekomponyrt ind an my betailt  xxxi daeler het stuck ad  
xxviii brabantse stuver vz: xxxi gulden ind des  
soe solde ick hoin die spleitinge raetificiren 
 
Op saeterdach nae Symonis et Jude apostolorum untfanghen Henrick  
Hoeier van Lochum, als momber, naiste bloet ende hulder des onmundi- 
ghen oldesten sones Henrick Boinck, zeligen Henrick Boinckz, tot einen vrien, nae- 
den vrien guede myns alre genedichste lieffsten heren Ro keyer mt: Boinck  
gelegen inden karspell van Lochum inden boerschap Laeren, tot mundi- 
gen daegen des selven onmundigen Henricks, die alsdan dat selve  
mit lediger hant untfanghen ind zych daer nae geven sall, ende  
Henrick Hoier sall die tyt woe vursz: van nu voertan hebben genieten  
ende misgelden als andere vrien zynre keyer mt: inden Lande van   
Zutphen thebben the genieten ind the misgelden plegen, beheltlicken hoich- 
gedachter keyer mt: ind einen yderen zyns gueden rechten an den  
vrien guede Boinck vursz:, ind hier weren aver ind an vrien zynre  
keyer mt: Herman Sestinck ind Henrick Bannynck, ind hier op ter beterin- 
ghe my tot syner keyer mts: behoiff, gedain einen aim wyns, ind  
den gedinget mit xvi £ vz:  viii gulden xxviii stuver den gulden 
in de marge:   

By affirmatien ut supra 
 
Inden karspell van Hengell was om dese tyt gestorven Alydt  
Nyenhuisinck koermits, ind thynsden op mey bynnen Zutphen mit ein old butken 
end was ein schemell olde vrouwe, ind hadde langer dan drie  
jaer (woe die naebuerse dat tuichden) bedde rede gelegen 
dat sie die naebuers om gaedes wille voeden musten 
 

Somma lateris xxxix gulden 
 
foto 0037 folio 18 recto 
 
hebben oer kinder als Johan ter Helle om gaedes wille gebeden den  
koer quyt the geven, ende soe ick dan oick soe vanden naebueren onderycht  
bun tselve soe te wesen, heb ick den kinderen, op behaich myns alre genedichste  
heren Ro keyer mt:, den koer om gaedes wille quyt gegheven in  
by wesens Bernt Dunsborch. 
in de marge:   

Transz gratia pauper 
 
Soe op der visitacien bevonden is, dat den Rentmeister Johan van  
Munster vanden olden Gasthuisse bynnen Zutphen, den thyns van oeren  

guede Mensinck, nementlick xv brabans jaerlix, ein tyt van jaeren  
niet betailt en hadde, hevet hy belaevet die achterstedige thynsse vursz:  
te betaelen, hevet die Rentmeister vursz: deer halven betailt an my  
sestien jaer thynses, mit den tegenwordige jaer van xLviii jaerlicks  
vyffthien brabants vz:  viii gulden ind  xvi brabants  
den gulden ad xxviii brabantse stuver. 
in de marge:   

genomen ter goeder rekening 
 
Omtrent Valentini anno xLix is gestorven inden karspell van  
Vorden Engella ter Wedume koermeits, ind thynsden bynnen Zutphen 
op mey, mit ein olt butken, die koer was ein acker perdeken, koifft 
Andries Schymmelken voer  iiii daeler ad xxviii stuver brabants  
den daeler vz:  viii £ in bywesens Rychter  
Aelbert Enserinck ende Bernt te Moellenbrugghe op behaich keyer mt:  
Int was iiii golt gulden 
in de marge:   

by affirmatien ut supra  
 
Omtrent dese tyt bavensz: is in Beltrum gestorven Johan ther  
Wyrsche koermeits, ende thynsden bynnen Zutphen, op mey met een  
olt butken, die koer was ein ackerpertken nae deer lant aert, ende den  
koifft tot deer kinder behoiff Henrick Wiskinck van Ruerloe 
voer iiii daeler den daeler ad xxviii brabantse stuver vz: viii £  
in bywesens Everts van Heeckeren, Reynt van Keppell  
ende Henrick Trummesleger op behaich Ro keyer mt: iiii golt gulden 
in de marge:  

By affirmatien ut supra 
 
Somma lateris xvi gulden xvi brabantse stuver 
 
viiia Somma C Lxxxiii gulden 
 
Colio Somma van alden ontfanck deser  
 rekening xC i gulden xxi stuver iii penning 
  xC ii gulden iii stuver i oirt 

Toelichting op de transcriptie 
 

Betreffende de bron: 
 
Het originele register bevindt zich in het Gelders Archief te Arnhem onder toegangsnummer 
0012 – inventarisnummer 444. Deze transcriptie betreft een onderdeel daarvan. 
Deeltitel:  Ontvangst van versterven van koermedigen en inschrijvingen van opkomende 
hofhorigen in het Land van Zutphen. 
 
Voor deze transcriptie is gebruik gemaakt van de digitale afbeeldingen  
0001 en 0028 t/m 0037 van het genoemde register. 
Deze afbeeldingen zijn in te zien op de website van het Gelders Archief. 
 

Betreffende de transcriptie: 
 

 Iedere bladzijde is letterlijk in het geheel getranscribeerd. 

 Eigennamen van personen en boerderijen zijn met een hoofdletter geschreven. 

 Enkele verkortingen zijn letterlijk overgenomen, deze worden gevolgd door het 
afkortingsteken dubbele punt; bijv: vursz: = zoals eerder geschreven/gezegd,    
Lo.r: = onbekende verkorting. 
Ro keyer mt: = Roomse keizerlijke majesteit 

 De overige verkorte woorden zijn volledig uitgeschreven. 

 Doorgehaalde letters of woorden zijn als zodanig weergegeven. 

 Verder is de opmaak van de transcriptie zoveel mogelijk gelijk aan de bron.  

Index 
A 
 

Addekinck 6 
Aelberts 8 
Aelberts erve, then 1 
Averkamph 6 

 
B 
 

Bannynck 9 
Bockhorst, the 1 
Boinck 9 
Brefflichem, van 7 
Bysthorst, ther 7 

 
C 
 

Crynden 8 
 

D 
 

Dunsborch 9 
 

E 
 

Enserinck 10 
 

G 
 

Garbelinck 9 
Groete Telckhuis 4 
Groete Tellickhuys 4 
Haykinck 8 

 
H 
 

Heeckeren, van 10 
Heekeren 3 
Heekeren, van 2, 3 
Helle, ter 9 
Hermelinck 6 
Hermelynck 7 

Hoeier 9 
Hoeve, ther 2 
Holthuissen, van 8 
Holthuyssen, van 4 
Huevinck 6 

 
K 
 

Keemynck 6 
Keppell, van 10 
Kleine Tellickhuis 7 
Kleinne Haegen 4 
Kleinne Telckhuys 7 
Klumper 3 
Korneger, then 2, 3 
Korniger, then 3 

 
L 
 

Legerdinck 5 
Lenderinck 6 
Luesinck 2 

 
M 
 

Mensinck 10 
Moelenbrugge 8 
Moellenbrugghe, te 10 
Munster, van 9 

 
N 
 

Nyenhuisinck 9 
Nyenhuysinck 5 
Nynck, van 8 
Nynk, van 7 

 
P 
 

Pasmans 3 
 
 

R 
 

Renoy 8 
Ryckenbarch, then 3 
Ryckenberge, then 2 
Rykenbarch, then 3 

 
S 
 

Schuerinck 7 
Schymmelken 10 
Sestinck 4, 7, 8, 9 
Smedinck 6 
Starinck 6 

 
T 
 

Tantinck 4 
Telckhuys, van 4 
Tellyckhuis 4 
Trummesleger 10 

 
V 
 

Vatebender 6 
Venth, die 2, 3 
Voerthuysen, van 1 
Vrylinck 8 
Vrylynck 8 

 
W 
 

Wedume, ter 10 
Wiskinck 10 
Wiskynck 2 
Wreterdinck 5 
Wyers 4 
Wyrsche, ther 10 

 
Z 
 

Zegevalckinck 5 

